

இயற்கை விவசாயத்திற்கு இடுபொருள் தயாரிக்க ரூ.1 கோடி!

வேளாண் நிதி நிலை அறிக்கை!... 3 ஆம் பக்கத் தொடர்ச்சி

xv) விவசாய நிலங்களில் நீடித்த பசுமைப் போர்வை இயக்கத்தில் 24 கோடியே 85 இலட்சம் ரூபாய் செலவினத்தில், ஒரு கோடியே 96 இலட்சம் மரக்கன்றுகள் 72,597 விவசாயிகளுக்கு கடந்த மூன்று ஆண்டுகளில் வழங்கப்பட்டன. விவசாய நிலங்களில் வளர்க்கப்படும் வேளாண் காடுகள், நிரந்தரப் பசுமைப் போர்வையினை உருவாக்குவதோடு, இலாபம் தரும் பண்ணைத் தொழிலாகவும் விளங்குகின்றன. 2024-2025ஆம் ஆண்டில் தரமான மரக்கன்றுகள் உற்பத்தி செய்கிறதில், மரக்கன்றுகள் உற்பத்தி செய்யும் நூற்றங்கால்களை வலுப்படுத்துவதற்காகவும் சிறிய, பெரிய, உயர் தொழில்நுட்ப (ஹைடெக்) நூற்றங்கால்கள் அமைப்பதற்கு **வேளாண்காடுகள் திட்டத்தில், 13 கோடி ரூபாய் நிதி ஒதுக்கீடு செய்யப்படும்.**

xvi) ஒருங்கிணைந்த பண்ணையத்தினால், விவசாயிகள், பயிர் சாகுபடியின் கரவை மாடுகள், ஆடுகள் வளர்த்தல், பழ முரங்கள், தேனீ வளர்ப்பு, மண்புழு உரம் தயாரித்தல் போன்ற வேளாண் சார்ந்த பணிகளையும் மேற்கொண்டு தற்சார்புடன் கூடிய வாழ்வாதார முன்னேற்றத் தினை அடைபட முடியும். கடந்த மூன்று ஆண்டுகளில், 40,888 ஒருங்கிணைந்த பண்ணைய அமைப்புகள் 142 கோடி ரூபாய் மானியத்தில் அமைக்கப்பட்டு, 40,888 விவசாயிகள் பயனடைந்து அவர்களது வாழ்வாதாரம் உயர்ந்துள்ளது. **2024-2025ஆம் ஆண்டில் 14,000 ஒருங்கிணைந்த பண்ணைய தொகுப்புகள் அமைத்திட, 42 கோடி ரூபாய் நிதி ஒதுக்கீடு செய்யப்படும்.**

xvii) தமிழ்நாட்டில் சுமார் 60 இலட்சத்து 62 ஆயிரம் ஏக்கர் மானாவாரி நிலங்களில் நெல், சிறு தானியங்கள், பயறுவகைகள், எண்ணெய்வித்துப் பயிர்கள், பருத்தி, தோட்டக்கலைப் பயிர்கள் ஆகியவை சாகுபடி செய்யப்பட்டு வருகின்றன. பெரும் பாலும் சிறு, குறு விவசாயிகளால் சாகுபடி செய்யப்படும் இந்நிலங்கள் ஊட்டச்சத்துக் குறைபாடும், குறைந்த நீர்ப்பிடிப்புத்திறனும் கொண்டதாக உள்ளதால், நிலத்தடி நீர் குறைந்து பயிர் உற்பத்தித் திறனும் வெகுவாகக் குறைந்து காணப்படுகிறது.

இம்மானாவாரி நிலங்களில் விவசாயிகள் இலாபரமான பயிர் சாகுபடி மேற்கொள்வதற்கு ஏதுவாக, உழவு மேற்கொள்ளவும், சிறுதானியங்கள், பயறுவகைகள், எண்ணெய்வித்துக்கள் பயிரிட விதைகளும் வழங்கப்படும். 2024-2025ஆம் ஆண்டில், மூன்று இலட்சம் ஏக்கரில் இத்திட்டத்தை செயல்படுத்த, **36 கோடி ரூபாய் மாநில நிதி ஒதுக்கீடு செய்யப்படும்.**

xviii) காய்கறிகள், பழங்களின் தினசரி நுகர்வு மக்களிடையே மிகவும் குறைவாகவே உள்ளது. எனவே, வீட்டுத் தோட்டத்தில் ஊட்டச்சத்துக்கள் பழச்செடிகள் வளர்ப்பதை ஊக்குவிக்கும் பொருட்டு வாழை, பப்பாளி, முருங்கை, கறிவேப்பிலை போன்ற செடிகள் வழங்கப்படும். இதனால் பூச்சிக் கொல்லிகள் இல்லாத, நச்சுத்தன்மையற்ற பழங்கள், காய்கறிகள் கிடைக்கும். இத்திட்டத்திற்கென **4 கோடி ரூபாய் ஒதுக்கீடு செய்யப்படும்.**

xix) **“தேனீக்களின் தனித்துவம் அவை தித்திக்கும் தேனெத் திரட்டுவதால் மட்டுமல்ல! மலர்களுக்குள் மகரந்தச்சேர்க்கை நிகழ்ந்துவதால்தான்”**. மக்களின் உடல்நலத்தில் தேனீ வளர்ப்பின் முக்கியத்துவத்தைக் கருத்தில் கொண்டு, கன்னியாகுமரி மாவட்டத்தில், **3 கோடியே 60 இலட்சம் ரூபாய் ஒதுக்கீட்டில் தேனீ முனையம் உருவாக்கப்படும்.** இத்திட்டத்தில், தேன் பரிசோதனைக் கூடமும் தேன்,



தானியங்கி நீர்ப்பாசன அமைப்புகள் விவசாய நிலங்களில் அமைக்க மாணியுமும், அரசு தோட்டக்கலை பண்ணைகளில் செயல்படுத்த திட்டங்கள் அமைக்கவும் ரூ. 27.50 கோடி நிதி ஒதுக்கீடு

தேன் சார்ந்த பொருட்களைப் பதப்படுத்தும் கூடங்களும் அமைக்கப்பட்டு, தேனீ வளர்ப்போர்க்கு உரிய பயிற்சிகளும் அளிக்கப்படும்.

xx) **காலநிலை மாற்றம்**, அடுத்த 20 ஆண்டுகளில் பெறுபரிப் பரவல், பயிர் உற்பத்தி, உணவுப் பாதுகாப்பு ஆகியவற்றைப் பாதிக்கக்கூடும் எனக் கண்டறிப்பிட்டுள்ளது. எனவே, காலநிலை மாற்றத்தின் தாக்கங்களைக் குறைப்பதற்கும், வேளாண் உற்பத்தியைக் குறைபாடும் பாதுகாத்திடவும், உரிய தொழில்நுட்பங்கள் பரவலாக்கப்பட வேண்டும். அதற்காக, தமிழ்நாட்டில் சிறப்பு வேளாண் கிராமங்களை உருவாக்கி, இத்தொழில் நுட்பங்கள் குறித்து விரிவாக்க அலுவலர்கள், விவசாயிகள் உள்ளிட்டோருக்கு விழிப்புணர்வு ஏற்படுத்தி பரவலாக்கம் செய்யப்படும். இதற்கென, **ஒரு கோடியே 48 இலட்சம் ரூபாய் ஒதுக்கீடு செய்யப்படும்.**

xxi) வேளாண்மையின் நீடித்த உற்பத்தித் திறனைப் பெற்றிட மண்ணின் தொடர்ச்சியான வளமைத்திறன், நிலையான உற்பத்தித்திறன் ஆகியவை மதிப்பிடப்படவேண்டும். மண்ணிலுள்ள கரிமச்சத்து, நுண்ணுயிர்களின் கலவை ஆகியவற்றைப் பொறுத்தே மண்ணின் வளம் அமைகிறது. மண்ணின் வளத்தை மேம்படுத்தி **பயிர்சுழிவுகள் உள்ளிட்ட கரிமப் பொருட்களை வெகுவாகச் சிதைத்து** கரிமச்சத்தின் அளவை உயர்த்தவும், கிடைக்காத நிலையிலுள்ள **சத்துகள் கிடைக்கப் பெறவும்**, பயனுள்ள நுண்ணுயிர்கள் கலவையை உருவாக்கி ஆய்வு மேற்கொள்ளப்பட்டு அதன் செயல் திறனும் மதிப்பிடப்படும். இதற்கென, **ஒரு கோடியே**

39 இலட்சம் ரூபாய் ஒதுக்கீடு செய்யப்படும்.

xxii) உழவர்சந்தைகளில் விற்பனை செய்வதைப் போன்று தரமான வேளாண் விளை பொருட்கள், மதிப்புக் கூடப்பட்டு பொருட்கள் எளிதில் நகர்புற நுகர்வோரைச் சென்றடைபட, நினை யிக்கப்பட்ட தர அளவுகளின்படி விவசாயிகளிடமிருந்து நேரடியாகக் கொள்முதல் செய்து, தரம்பிரித்து, சிப்பங்கட்டி, முத்திரையிட்ட விற்பனை செய்ய ஏதுவாக **100 உழவர் அங்காடிகள், 5 கோடி ரூபாய் மாநில நிதியில் செயல்படுத்தப்படும்.**

முதலமைச்சரின் மன்னுயிர் காத்து மன்னுயிர் காப்போம் திட்டம், 2024-2025ஆம் ஆண்டு முதல் செயல்படுத்தப்படும். 2024-2025ஆம் ஆண்டிற்கு மொத்தம் 206 கோடி ரூபாய் ஒதுக்கீடு செய்யப்படும்.

2) கலைஞரின் அனைத்துக் கிராம

ஒருங்கிணைந்த வேளாண் வளர்ச்சித் திட்டம்.

ஒவ்வொரு சிறுநூரும் தன்னிறைவு பெற்று முன்மாதிரியாகத் திகழவேண்டும் என்ற நோக்கில், முதன்மைத் தொழிலான உழவுத் தொழிலை மேம்படுத்தி, நிகர சாகுபடிப் பரப்பை அதிகரித்திட தரிசு நிலங்களை விளைநிலங்களாக மாற்றி விவசாயிகளுக்குத் தந்தி “கலைஞரின் அனைத்துக் கிராம ஒருங்கிணைந்த வேளாண் வளர்ச்சித் திட்டம்” எனும் திட்டம் 2021-2022ஆம் ஆண்டிலிருந்து ஐந்து ஆண்டுகளுக்கு 12 ஆயிரத்து 525 கிராம ஊராட்சிகளில் ஊரக வளர்ச்சி மற்றும் ஊராட்சித் துறையின் அனைத்துக் கிராம அண்ணா மறுமலர்ச்சித் திட்டத்துடன் இணைந்து செயல்படுத்தப்பட்டு வருகிறது.

2024-2025ஆம் ஆண்டிலும், இத்திட்டம், தேர்வு செய்யப்பட்ட 2,482 கிராம ஊராட்சிகளில், 200 கோடி ரூபாய் நிதி ஒதுக்கீட்டில் தொடர்ந்து செயல்படுத்தப்படும்.

3) தேவைக்கேற்ற உற்பத்தியை எட்ட வேளாண் பயிர்களில் பரப்பு விரிவாக்கம்

உணவுப்பொருள் உற்பத்தியில் தன்னிறைவு எவ்வளவு முக்கியம் என்பதை ரஷ்யா - உக்ரைன் போர் நமக்கு உணர்த்தியுள்ளது. தேவைக்கேற்ற உற்பத்தியினை உடனடிமட்டுமே, தன்னிறைவு பெற முடியும். தமிழ்நாட்டின், நெல் தேவை ஓரளவிற்கு நிறைவு செய்யப்படாவிட்டும், பயறு வகைகள்,

பாரம்பரிய நெல் ரகங்கள் 1000 ஏக்கரில் சாகுபடி செய்ய விதை விநியோகம் !

செய்யப்பட்ட பத்தாண்டுக்குட்பட்ட உயர் விளைச்சல் தரக்கூடிய நெல், சிறுதானியங்கள், பயறுவகைகள், எண்ணெய்வித்துகளின் வல்லுநர் விதைகள், ஆதார நிலை, சான்று விதைகள் ஆகியவை தமிழ்நாடு கோடி விதை மேம்பாட்டு முகமையின் வாயிலாகக் கொள்முதல் செய்யப்பட்டு விவசாயிகளுக்கு வழங்கப்படும்.

iii) நிலக்கடலை போன்ற வேளாண் பயிர்களில் ஐரம் இடுதலை ஊக்குவித்து ஒருங்கிணைந்த ஊட்டச்சத்து நிர்வாகம் மூலம் உற்பத்தித்திறனை யும், தரத்தினையும் அதிகரிக்க, 50,000 ஏக்கர் பரப்பிற்கு ஐரிசம் வழங்க, ஒரு கோடி ரூபாய் ஒதுக்கீடு செய்யப்படும். இதனால் 50,000 விவசாயிகள் பயன்பெறுவர்.

iv) தமிழ்நாட்டில் தொடர்ந்து நெல் சாகுபடி செய்யப்படும் நிலங்களில் ஏற்படும் ஊட்டச்சத்துக் குறைபாட்டை நிவர்த்தி செய்து, மண்ணின் வளத்தை மேம்படுத்திடவும், மகசூலைப் பெருக்கிடவும் நெற்பயிருக்கு துத்தநாக சல்பேட், ஐரிசம் உரங்கள், மொத்தம் 4 இலட்சம் ஏக்கர் பரப்பிற்கு, 9 கோடி ரூபாய் நிதி ஒதுக்கீட்டில் விநியோகிக்கப்படும்.

v) நெற்பயிரில் நுண்ணுட்ப உரக் கலவை பயன்பாட்டை ஊக்குவிக்கும் திட்டமானதும், 2 இலட்சம் ஏக்கர் பரப்பில், 3 கோடி ரூபாய் நிதி ஒதுக்கீட்டில் செயல்படுத்தப்படும்.

முக்கிய வேளாண் பயிர்களின் உற்பத்தித்திறனை உயர்த்துதலை ஊக்குவிக்கும் திட்டத்திற்கென, மொத்தம் 48 கோடி ரூபாய் ஒதுக்கீடு செய்யப்படும்.

5) “ஒரு கிராமம் ஒரு பயிர்” செயல்விளக்கம் நாட்டின் உண்மையான முன்னேற்றம், கிராமங்களின் வளர்ச்சியில் உள்ளது என்ற கார்த்திய சிந்தனையில், கிராமங்களில் மறுமலர்ச்சி ஏற்படுத்தித் “ஒரு கிராமம் ஒரு பயிர்” என்ற புதிய திட்டம் 15 ஆயிரத்து 280 வருவாய் கிராமங்களில் செயல்படுத்தப்படும்.

குவரையத் தனிப் பயிராகவோ, வரப்புப் பயிராகவோ அல்லது ஊடுபயிராகவோ பயிரிட, 17 கோடியே 50 இலட்சம் ரூபாய் மாநில அரசின் நிதி ஒதுக்கப்படும்.

iii) **உணவு எண்ணெய் உற்பத்தி உயர்த்தும் திட்டம்:** நாம் அன்றாடம் உண்ணும் உணவின் எண்ணெய் முக்கிய அங்கம் வகிக்கிறது. விவசாயிகளுக்கு அதிக இலாபம் ஈட்டித்தரக்கூடிய எண்ணெய்வித்துப் பயிர்களான நிலக்கடலை, எள், ஆரியகாந்தி, சோயாமொச்சை, ஆமணக்கு ஆகிய பயிர்களின் சாகுபடியைப் பரவலாக்கம் செய்ய, தொகுப்பு செயல்விளக்கத்திடல் அமைத்திடவும், நெல் தரிசில் எண்ணெய்வித்துப் பயிர்கள் சாகுபடி செய்வதை ஊக்குவித்திடவும், **2024-2025ஆம் ஆண்டில் 45 கோடி ரூபாய் ஒதுக்கீடு, மாநில அரசு நிதி ஒதுக்கீட்டில் சுமார் 2 இலட்சத்து 50 ஆயிரம் ஏக்கர் பரப்பளவில் இத்திட்டம் செயல்படுத்தப்படும்.**

iv) **எள் சாகுபடிப் பரப்பு விரிவாக்கம்:**

2023- 2024ஆம் ஆண்டிற்கான வேளாண்மை நிதிநிலை அறிக்கையில் அறிவித்தபடி, முக்கிய எண்ணெய் வித்துப் பயிர்கள் அதிகம் விளைவும் பரப்பளவில் எண்ணெய்வித்து மண்டலமாக அறிவிக்கப்பட்டன. அதைத் தொடர்ந்து, 2024-2025ஆம் ஆண்டில், எள் சாகுபடிப் பரப்பு, மகசூலை அதிகரித்திட, சுமார் 25 ஆயிரம் ஏக்கர் பரப்பளவிற்குத் தேவையான இடுபொருட்கள், அறுவடை செலவினம் ஆகியவற்றிற்கு மானியம் வழங்க, 3 கோடி ரூபாய் நிதி ஒதுக்கீடு செய்யப்படும்.

v) **ஆரியகாந்தி சாகுபடிப் பரப்பு விரிவாக்கம்:**

2024- 2025ஆம் ஆண்டில், ஆரியகாந்திப் பயிரின் சாகுபடிப் பரப்பினை 12 ஆயிரத்து 500 ஏக்கர் அதிகரித்திட, **2 கோடி ரூபாய் நிதி ஒதுக்கீடு செய்யப்படும்.**

vi) **ஆமணக்கு சாகுபடிப் பரப்பு விரிவாக்கம்:** அதிக விளைச்சல் தரும் வீரிய ஒட்டு இரக ஆமணக்கு சாகுபடியை 1,500 ஏக்கர் பரப்பளவில் ஊக்குவித்திட, 2024-2025ஆம் ஆண்டில் 18 இலட்சம் ரூபாய் ஒதுக்கீடு செய்யப்படும்.

முக்கிய பயறுவகைகள், எண்ணெய்வித்துகளில் பரப்பு விரிவாக்கம் செய்யும் திட்டத்திற்கென மொத்தம் 108 கோடி ரூபாய் ஒதுக்கீடு செய்யப்படும்.

4) பயிர் உற்பத்தித்திறன் உயர்த்துதல் ஊக்குவிப்புத் திட்டம்

தமிழ்நாடு முதலமைச்சர் அவர்களின் மூன்று தொலைநோக்குத் திட்டங்களில், உணவு தானியப் பயிர்கள், தென்னை, கரும்பு, பருத்தி, ஆரியகாந்தி உள்ளிட்ட பயிர்களில் தேசிய அளவில் முதல் மூன்று இடங்களில் தமிழ்நாடு இடம் பெற்றிட வழிவகை செய்யப்படும் என்பதும் ஒன்றாகும். குறைந்து வரும் சாகுபடிப் பரப்பில், வேண்டிய அளவு உற்பத்தி செய்யவேண்டிய கட்டாயத்தின் நாம் உள்ளோம். எனவே, சாகுபடியில் தொழில் நுட்பங்களை ஒருங்கிணைத்து உற்பத்தித்திறனை அதிகரிக்க சிறப்புத் திட்டங்கள் செயல்படுத்தப்படும்.

i) வேளாண் உற்பத்திக்கு அடிப்படைத் தேவையான தரமான விதைகளைப் பயன்படுத்துவதால் 15 சதவீதம் வரை மகசூலை அதிகப்படுத்தலாம். விவசாயிகள் தங்களுக்குத் தேவையான தரமான விதைகளைத் தாங்களே உற்பத்தி செய்து, உயர் விளைச்சல் பெற வேண்டும் என்ற நோக்கத்தில், விதைக் கிராமத் திட்டத்தில், 12 ஆயிரத்து 510 மெட்ரிக் டன் நெல், 260 மெட்ரிக் டன் சிறு தானியங்கள், 940 மெட்ரிக் டன் பயறு வகைகள், இரண்டாயிரத்து 100 மெட்ரிக் டன் எண்ணெய்வித்துகள் என மொத்தம் 15 ஆயிரத்து 810 மெட்ரிக் டன் விதைகள் 50 முதல் 60 சதவீத மானிய விலையில் விநியோகம் செய்யப்படும். **இதற்கென, 2024-2025ஆம் ஆண்டில் 35 கோடி ரூபாய் ஒன்றிய, மாநில அரசு நிதி ஒதுக்கீடு செய்யப்படும்.**

ii) மிற மாநில வேளாண் பல்கலைக்கழகங்களில் வெளியிடப்பட்டு தமிழ்நாட்டிற்கு அறிவிக்கை

போன்ற சிறுதானியங்கள் வரகு, பனிரவகு, குதிரைவாலி, சாமை, தினை போன்ற குறுதானியங்கள் ஆகியவற்றின் சாகுபடிப் பரப்பு, உற்பத்தி, உற்பத்தித்திறனை அதிகரிக்கும் நோக்கத்தில் தமிழ்நாடு அரசால், 25 மாவட்டங்களைக் கொண்டு ஏற்கனவே இரண்டு சிறுதானிய மண்டலங்கள் உருவாக்கப்பட்டுள்ளன. 2023-2024ஆம் ஆண்டு முதல் 2027-2028ஆம் ஆண்டு வரையிலான ஐந்து ஆண்டுகளுக்கு தமிழ்நாடு சிறுதானிய இயக்கம் இரண்டு மண்டலங்களிலும் செயல்படுத்தப்பட்டு வருகிறது. **இத்திட்டம் 2024-2025ஆம் ஆண்டிலும் 65 கோடியே 30 இலட்சம் ரூபாய் நிதி ஒதுக்கீட்டில் தொடர்ந்து செயல்படுத்தப்படும்.**

7) மாநில வேளாண் வளர்ச்சித் திட்டம்
வேளாண்மையை உயர்வளர்ச்சிப் பாதையில் கொண்டுசெல்ல முனைப்புடன் செயல்படும் தமிழ்நாடு அரசு, விவசாயிகளின் தேவைகளைப் பல்வேறு கருத்துக் கேட்புக் கூடங்கள் மூலம் கேட்டு, அவற்றைக் கூடிய மட்டும் செயல்படுத்துவதற்கான உதர்த்திடங்களை உருவாக்குவதோடு வேளாண்மையில் ஒட்டு மொத்த வளர்ச்சியை அதிகரிக்கக் கூடிய உத்திகளைச் செயல்படுத்தும் விதமாக **“மாநில வேளாண் வளர்ச்சி திட்டம்” 2022-2023ஆம் ஆண்டிலிருந்து செயல்படுத்தப்படுகிறது.**

i) **மாநில அளவில் சிறுதானியங்கள், பயறுவகைகள், எண்ணெய்வித்துக்கள், கரும்பு பயிர்களில் அதிக உற்பத்தியும் பரப்பும் முதல் மூன்று விவசாயிகளுக்கு** முதல் பரிசாக 2 இலட்சத்து 50 ஆயிரம் ரூபாய், இரண்டாம் பரிசாக ஒரு இலட்சத்து 50 ஆயிரம் ரூபாய், மூன்றாம் பரிசாக ஒரு இலட்சம் ரூபாய் என 33 பரிசுகள் வழங்கப்பட்டு வருகின்றன. 2024-2025ஆம் ஆண்டிலும் இத்திட்டத்திற்காக 55 இலட்சம் ரூபாய் நிதி ஒதுக்கீடு செய்யப்படும்.

ii) **அதிக நீர் தேவைப்படும் நெற்பயிருக்கு** மாற்றாக, குறைந்த நீர்த் தேவையுடைய மாற்றுப்பயிர்களான சிறுதானியங்கள், பயறுவகைகள், எண்

னெய்வித்துப் பயிர்களை ஊக்குவிக்கும் வகையில், 2024-2025ஆம் ஆண்டில், ஒரு இலட்சம் ஏக்கர் பரப்பளவில் மாற்றுப் பயிர் சாகுபடித் திட்டம் செயல்படுத்தப்படும். இதற்குத் தேவையான விதை, உயிர் உரங்கள், உபரியல் கட்டுப்பாட்டைக் கருவிகளை, நுண்ணுட்ப உரங்கள், இலைவழி உற்பத்தித் தொழில் மானியம், அறுவடை மானியம் ஆகியவற்றுக்கு

12 கோடி ரூபாய் ஒதுக்கப்படும்.

iii) **பட்டதாரி இளைஞர்களை வேளாண் தொழில் முனைவோர்க்கும் விதமாக** 2024-2025ஆம் ஆண்டில், 100 இளைஞர்களுக்கு வங்கிக்கடன் உதவியுடன் கூடிய ஏதாவது ஒரு வேளாண் சார்ந்த தொழில் தொடங்குவதற்காகப் பட்டதாரி ஒருவருக்கு அதிகபட்சமாக ஒரு இலட்சம் ரூபாய் மானியம் வழங்கிட, ஒரு கோடி ரூபாய் நிதி ஒதுக்கீடு செய்யப்படும்.

8) கிராம வேளாண் முன்னேற்றக் குழு

பயிர் சாகுபடியில் அதிக உற்பத்தியும் அதிக வருமானமும் பெற, பருவத்தே பயிர் செய்து உயரிய தொழில்நுட்பங்களைப் புகுத்தி, சந்தைத் திறனில் திறம்பட்டு நீடித்த வளர்ச்சி அடைய உரிய ஆலோசனைகளைக் குறித்து நேரத்தில் உழவர்களுக்கு வழங்க, கலைஞரின் அனைத்துக் கிராம ஒருங்கிணைந்த வேளாண் வளர்ச்சித் திட்டம் செயல்படுத்தப்படும் கிராம ஊராட்சிகளில், கிராம முன்னேற்றக் குழுக்கள் அமைக்கப்பட்டு பயிற்சிகள் அளிக்கப்படுகின்றன. 2024-2025ஆம் ஆண்டில், 2,482 கிராம ஊராட்சிகளில் கிராம முன்னேற்றக் குழுக்கள் உருவாக்கப்பட்டு, 2 கோடியே 48 இலட்சம் ரூபாய் அட்டமா (ATMA) திட்ட நிதி ஒதுக்கீட்டில் பயிற்சிகள் வழங்கப்படும்.

9) சிறந்த உயிரிய விவசாயிக்கான நம்மாழ்வார் விருது

2023-2024ஆம் ஆண்டு முதல், தமிழ்நாடு அரசால் உயிரிய வேளாண்மையில் ஈடுபடும் சிறந்த விவசாயிகளுக்குச் சிறந்த உயிரிய விவசாயிக்கான **“நம்மாழ்வார் விருது”** வழங்கப்பட்டு வருகிறது. 2024-2025ஆம் ஆண்டிலும் உயிரிய விவசாயிகளைக் கௌரவிக்கும் வகையில், பாராட்டுப் பத்திரத்துடன் பணப்பரிசும் முதல் மூன்று விவசாயிகளுக்கு வழங்கப்படும். இதற்கென 5 இலட்சம் ரூபாய் ஒதுக்கீடு செய்யப்படும்.

10) ஆதி திராவிடர், பழங்குடியினர் பிரிவைச் சார்ந்த குறு, சிறு விவசாயிகளுக்கு 20 சதவீத கூடுதல் மானியம்

“யாரும விடுபடாமல், அனைவரையும் உள்ளடக்கிய வளர்ச்சி” எனும் சமூக நீதிக் கோட்பாடு உடையது இந்த அரசு. இதற்காகத்தான் ஆதி திராவிட, பழங்குடியினத்தைச் சேர்ந்த சிறு, குறு விவசாயிகள் பயனடையும் வகையில், துறையின் மூலம் செயல்படுத்தப்படும் உயர் மதிப்புள்ள திட்டங்களுக்கு வழங்கப்படும் மானியத்துடன், கூடுதலாக 20 சதவீத மானியத் தொகை 2022-2023ஆம் ஆண்டிலிருந்து வழங்கப்பட்டு வருகிறது. 2024-2025ஆம் ஆண்டிலும் இதற்கென 18 கோடி ரூபாய் ஒதுக்கீடு செய்யப்படும்.

11) பலன் தரும் பருத்தி சாகுபடி

வணிகப் பயிரான பருத்தியில் அதிகத் தேவையுள்ள நீண்ட, மிக நீண்ட இலை இரகங்களை இந் தியாவின் “நூல் கிண்ணம்” என்றழைக்கப்படும் தமிழ்நாட்டில், அதிக அளவில் உற்பத்தி செய்து நூற்பாலைக்குக் உரிய நேரத்தில் வழங்கி, அதன் மூலம் பருத்தி சாகுபடி செய்யும் விவசாயி



நுண்ணீர்ப் பாசனத் திட்டத்தின் கீழ் உற்பத்தித் திறனை மேம்படுத்த ரூ.773.23 கோடி நிதி ஒதுக்கீடு

களின் வருமானத்தை அதிகரித்திட “பருத்தி சாகுபடி இயக்கத்தை” 29 கோடியே 72 இலட்சம் ரூபாய் நிதியில் செயல்படுத்தியதன் காரணமாக, 2020-2021இல் இரண்டு இலட்சத்து 76 ஆயிரம் ஏக்கராக இருந்த பருத்தி சாகுபடிப் பரப்பு, 2022-2023ஆம் ஆண்டில் நான்கு இலட்சத்து 27 ஆயிரம் ஏக்கராக உயர்ந்தது. உற்பத்தியும் 2 இலட்சத்து 42 ஆயிரம் பேர்களிலிருந்து 3 இலட்சத்து 19 ஆயிரம் பேர்களாக உயர்ந்துள்ளது. **2024-2025ஆம் ஆண்டில், பகன் தரும் பருத்தி சாகுபடித் திட்டம் 14 கோடியே 20 இலட்சம் ரூபாய் நிதி ஒதுக்கீட்டில் செயல்படுத்தப்படும். இதனால், பருத்தி உற்பத்தி தமிழ்நாட்டில் 5 இலட்சத்து 50 ஆயிரம் பேர்களாக உயரும்.**

12) பயிர்க்கார்டு

இயற்கைச் சீற்றங்களால் விவசாயிகளுக்கு ஏற்படும் வருவாய் இழப்பிலிருந்து அவர்கள் மீண்டு வரும் வகையில் பயிர்க் கார்ட்டைத் திட்டம் செயல்படுத்தப்பட்டு வருகிறது.

இத்திட்டத்தில், 2023ஆம் ஆண்டு டிசம்பர் மாதம் 17,18ஆம் தேதிகளில் பெய்த கனமழையால் அதிகம் பாதிப்படைந்த தூத்துக்குடி மாவட்டத்தில், மழையால் ஏற்பட்ட **பயிர் சேதத்திற்காக 14 கோடியே 55 இலட்சம் ரூபாய், 9,988 விவசாயிகளுக்கு இழப்பீட்டுத் தொகையாக உடனடியாக வழங்கப்படும். 2024-2025ஆம் ஆண்டில் இத்திட்டத்தைச் செயல்படுத்த 1,775 கோடி ரூபாய் ஒதுக்கீடு செய்யப்படும்.**

13) வேளாண் மேம்பாட்டிற்கான பயிற்சிகள்

பயிற்சி கொடுப்பதை மனிதவள மேம்பாட்டுக் கான முதலீடாகக் கருதுவேண்டும். பயிற்சியின் மூலம் பணித்திறனையும், தொழில்நுட்ப அறிவினையும் மேம்படுத்தி, வேளாண் மேம்பாட்டினை எய்தும் வண்ணம்,

15,000 விவசாயிகளுக்கு, 500 படித்த இளைஞர்களுக்கும், 1,600 அலுவலர்களுக்கும், 500 பணியாளர்களுக்கும் பல்வேறு பயிற்சிகள் 50 இலட்சம் ரூபாய் நிதியில் வழங்கப்படும்.

சர்க்கரைத் துறை

சர்க்கரைத் தொழில் விவசாயிகளின் பொருளாதார வளர்ச்சியிலும் கிராமபுற மேம்பாட்டிலும் பெரும்பங்கு வகிக்கும் முக்கிய வேளாண் சார்ந்த தொழிலாகும். தமிழ்நாட்டில் 13 கூட்டுறவு, 2 பொதுத்துறை, 15 தனியார் என மொத்தமாக 30 சர்க்கரை ஆலைகள் இயக்கத்தில் உள்ளன.

கரும்பு விவசாயிகளின் நலனுக்காகவும், கரும்பு பதிவுப் பரப்பு, உற்பத்தியினை அதிகரிக்கவும், சர்க்கரை ஆலைகளின் செயல்திறனை மேலும் மேம்படுத்திடவும், 2024-2025ஆம் ஆண்டில் கீழ்க்காணும் திட்டங்கள் செயல்படுத்தப்படும்.

14) சர்க்கரை ஆலைகளுக்குக் கரும்பு வழங்கிய விவசாயிகளுக்குச் சிறப்பு ஊக்கத் தொகை

வேளாண்மை நிதிநிலை அறிக்கை தொடர்பாக நடத்தப்பட்ட கருத்துக் கேட்புக் கூடங்களின்போது, அனைத்துக் கரும்பு விவசாயிகளாலும் தொடர்ந்து கேட்கப்பட்ட கோரிக்கையினை ஏற்று, கரும்பு சாகுபடிப்பரப்பு, உற்பத்தியை அதிகரிக்கவும், கரும்பு விவசாயிகள் கூடுதல் வருவாய் பெறும் வகையிலும், 2023-2024-அரவைப் பருவத்திற்கு சர்க்கரை ஆலைகளுக்குப் பதிவு செய்து கரும்பு வழங்கிய தகுதியுள்ள விவசாயிகளுக்கு, கன்றிய அரசால் அறிவிக்கப்பட்டுள்ள நியாயமான மற்றும் ஆதாய விலைக்கு மேல் ஏற்கனவே வழங்கப்பட்டு வந்த 195 ரூபாய் சிறப்பு ஊக்கத்தொகையினை விட, **முன் எப்போதும் இல்லாத அளவில் டன் ஒன்றுக்கு 215 ரூபாய் சிறப்பு ஊக்கத்தொகையாக உயர்த்தி வழங்கப்படும். இத்திட்டத்தின் மூலம், சுமார் ஒரு இலட்சத்து 30 ஆயிரம் கரும்பு விவசாயிகள் பயன்பெறுவர். இதற்கென, 250 கோடி ரூபாய் ஒதுக்கீடு செய்யப்படும்.**

15) கரும்பு சாகுபடி மேம்பாட்டுத்திட்டம்

கரும்பு விவசாயிகளின் நலனுக்காகவும், கரும்பு சாகுபடி செலவைக் குறைத்து, சாகுபடிப் பருவை அதிகரிக்கவும், சர்க்கரைக் கட்டுமானத்தை உயர்த்தவும், பூச்சி, நோய் தாக்குதலுக்கு எதிர்ப்படைபட அதிக சர்க்கரைக் கட்டுமானம் தரக் கூடிய புதிய கரும்பு இரகங்களைக் கரும்பு விவசாயிகளுக்கு மானிய விலையில் வழங்கவும் ஒன்றிய, மாநில அரசு நிதியிலிருந்து 7 கோடியே 92 இலட்சம் ரூபாய் ஒதுக்கீடு செய்யப்படும்.

16) சர்க்கரை ஆலைகளின் செயல்திறனை மேம்படுத்துதல்

களங்குறிச்சி, செங்கல்ராயன், செய்யாறு, திருப்பத்தூர் ஆகிய கூட்டுறவு சர்க்கரை ஆலைகளில் நவீன கரும்பு எடைமேடைகள், தருமபுரி மாவட்ட கூட்டுறவு சர்க்கரை ஆலையில் சுழல் கலிம்பான், 10 கூட்டுறவு, 2 பொதுத்துறை சர்க்கரை ஆலைகளில் சிமெண்ட் காங்கிரீட் கரும்புத் தளர்கள், 4 கூட்டுறவு, ஒரு பொதுத்துறை சர்க்கரை ஆலைகளில் கழிவுபடினம் மக்கவைக்கும் களங்கள் ஆகியவற்றை அமைக்க, ஒன்றிய, மாநில அரசு நிதியிலிருந்து, 12 கோடியே 50 இலட்சம் ரூபாய் ஒதுக்கீடு செய்யப்படும்.

தொடர்ச்சி 5ஆம் பக்கம்